

BÀ SÓ JÒVÁNÌ

Bà só bà cu wáràgà mì Jòvání

¹ Nìno a ye tí kpo 'duù mì yo tí ndâ mbe kù kili ta ɾè mì Bìndi-Mbírì ká kù cu wáràgà tí no ji wò tí nìi tí nó náa Mbírì cu 'bì wó mítí lo gí nó, delè ji ndâ 'viì mì lo. Ye zè yo nìkì maa ta yúco. À delè me káa ye ta kpéetí ye ká kù zè yo nìkì maa lá, ndâ 'duù nìno mbe nò yúco ni gí nó delè 'dáá gí kù zè yo nìkì maa.

² Tacó yúco kuu gbí njembí ndoo; yúco delè bà dù gbí njembí ndoo dúú bà ya tí .

³ Ye kù 'deke tí ye ji Bu ndoo tí Mbírì, ye delè kù 'deke tí ye ji Jézù tí Bìndi-Mbírì, tí 'Viì mì Bu ndoo tí Mbírì máa, ndú 'ví bàkà nambeè ji yo, ndú 'ví nò yè ɾo yo, ndú delè 'ví si yo 'ví dù nìkì maa ta ɾè mì yúco, delè ta ɾè mì bà zè tí nìkì maa.

Ndâ yúco ta tó bà zè tí

⁴ Tàkòcò ye gii peteke ta bà 'di có éno máa, ndâ 'viì mì lo kù co tí kpokèjì mì yúco á go có tí nó náa Bu ndoo táánò 'dè ji ndoo nó, ngé ndii gí.

⁵ Ye kpónó kù cu wáràgà tí nó ji wò me tacó bà 'dè 'bí ngú có ji wò lá, naà. Ye kù 'va a mbí lo gítí có tí nó náa ndoo 'di 'do tí o bà 'bità bà dù ndoo tí ndâ mbe ùnje gítí Bìndi-Mbírì nò.

⁶ Bà zè tí nìkì maa a bà 'vala go ndâ có mì Mbírì. Nìno a có náa yo 'dáá gí 'di 'do tí o bà 'bità bà dù yo tí ndâ mbe ùnje gítí Bìndi-Mbírì,

máa, yo 'dáá gî 'ví 'vala ta bà zè tí yo gbí òkò tí yo nìkì maa nô.

⁷ Ndâ mbe kû eendi ndâ 'duù me mbè kpónó kuu muu to tí nô. Ndú biya bà ùnje éno máa, Bìndi-Mbírì táánò gî gí muu to tí nó ta dii wó tí 'duù nò gî. Káa 'duù ta ña có tí nò gbí muu wó a mbe kû eendi ndâ 'duù, yí delè a mbe kû jòò gbí có ta Bìndi-Mbírì.

⁸ Má éno, yo kpolo tí yo, tacó wàa, yo 'ví bàkà sé nèté mítí yo sínò lá.

⁹ 'Duù má ndii muu i tí nó náa Bìndi-Mbírì nìbà nó gî, Mbírì mì 'duù tí nò wálá. Káa 'duù má 'vala go có tí nò, ndâ Bu ndoo tí Mbírì ta 'Vii mì wó kuu tàkò wó.

¹⁰ 'Duù má gî gí 'bá mì yo ta 'bí ña tende bà nìbà i, yo 'ví sî yí 'ví dù á 'bá mì yo lá, yo delè 'ví 'vee 'bì wó lá.

¹¹ Tacó mbe kû 'vee 'bì wó a ka wó, náa ndú gbí bà bàkà vò nèté tí nò ta yí.

Ndâ ndòngbú có

¹² Ndâ có kuu mì ye me mbè tacó bà 'dè jì wò, káa ye koṛo có máa, bà cu ndú ta wáràgà bà dù me tó kpokèjì ngé ndii gî lá. Tacó éno, a gbí muu ye a có bà ya 'dóó ye ta miṛi ye gí kà, wàa ye 'ví 'dè ndú jì wò ta nje ye, tacó tàkòcò ndà só 'ví peteke gî.

¹³ Ndâ 'viì mì ná'vindí lo náa Mbírì cu 'bì wó mítí wó gî nó 'vee wò ma.

Ndogo
Ndogo: Ngú bà toko nambeè mî Mbîrî ta ndâ 'duù
New Testament

copyright © 2001 Wycliffe Bible Translators, Inc.

Language: Ndogo

Contributor: Wycliffe Bible Translators, Inc.

All rights reserved.

2025-05-16

PDF generated using Haiola and XeLaTeX on 16 May 2025 from source
files dated 16 May 2025

14424ae9-b5af-591e-814e-49316d8d74aa